

**महाराष्ट्र विधानपरिषद**  
**दिवसाच्या कामकाजाचा क्रम**  
**शुक्रवार, दिनांक १२ जुलै, २०२४**  
**(सकाळी ११.०० ते ११.४५ वाजता)**

(क) (गुरुवार, दिनांक ४ जुलै, २०२४, शुक्रवार, ५ जुलै, २०२४, सोमवार, दिनांक ८ जुलै, २०२४, मंगळवार, दिनांक ९ जुलै, २०२४, बुधवार, दिनांक १० जुलै, २०२४ व गुरुवार, दिनांक ११ जुलै, २०२४ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) — (चर्चा पुढे सुरु व मंत्र्यांचे उत्तर) -

**अॅड.अनिल परब**, सर्वश्री सतेज ऊर्फ बंटी पाटील, शशिकांत शिंदे, सचिन अहिर, अशोक ऊर्फ भाई जगताप, अरुण लाड, अभिजीत वंजारी, राजेश राठोड, सुधाकर अडबाले, धीरज लिंगाडे, किरण सरनाईक, सुनिल शिंदे, जयंत आसगावकर, **वि.प.स. यांचा म.वि.प. नियम २६० अन्वये प्रस्ताव** —

"राज्यातील ढासळलेली कायदा व सुव्यवस्था, हत्या, बलात्कार, अपहरण, दरोडे, घरफोड्या, भ्रष्टाचार यासारख्या गुन्ह्यांना आळा घालण्यात शासनाला आलेले अपयश, गुन्हेगारांवर वचक बसण्याऐवजी त्यांचे वाढलेले मनोधैर्य, महिलांवरील लैंगिक अत्याचारात झालेली वाढ, नागपूर शहरातून तीन वर्षात सुमारे ११९५ अल्पवयीन मुली बेपत्ता झाल्याने उपराजधानीतील पालकांमध्ये पसरलेले भितीचे व चिंतेचे वातावरण, पुण्यात वाढत असलेले ड्रग्स, पब्स, अवैध बार याकडे गृह तसेच राज्य उत्पादन शुल्क विभागाचे होत असलेले दुर्लक्ष, त्यामुळे तरुणांमध्ये वाढत असलेली व्यसनाधिनता व गुन्हेगारी, राज्यात मुंबई, नागपूर व विशेषतः पुणे शहरात कोयता गँग व इतर गुन्हेगारीने मांडलेला उच्छाद, कल्याणीनगर हिट अँड रन प्रकरणानंतर शहरामध्ये कायदा व सुव्यवस्थेवर निर्माण झालेले प्रश्नचिन्ह, पुण्याच्या हिट अँड रन प्रकरणी पोलिसांची व ससून रुग्णालय प्रशासनाची संशयास्पद भूमिका, आरोपी बिल्डर पुत्राला वाचविण्यासाठी ससून रुग्णालयातील डॉक्टरांनी रक्त नमून्यामध्ये फेरफार केल्याचे निदर्शनास येणे, गडचिरोली जिल्ह्यातील बारसेवाडा येथे जादूटोणा केल्याच्या संशयातून एका पुरूषासह महिलेस जिवंत जाळून ठार केल्याची घडलेली धक्कादायक घटना, कोपर्डी येथे मागासवर्गीय तरुणाला जातीवाचक शिवीगाळ करून नंतर नग्न करून

मारहाण केल्याने संबंधित तरुणाने केलेली आत्महत्या, राज्यात वकिलांवर होत असलेले प्राणघातक हल्ले, राहुरी येथील पाच लाखांच्या खंडणीसाठी आरोपींनी वकील दाम्पत्याचे अपहरण करून केलेल्या हत्येमुळे राज्यात कायदा सुव्यवस्थेचा उडालेला बोजवारा, कायद्याचा वचक न राहिल्याने विद्यमान लोकप्रतिनिधींनी पोलीस ठाण्यात केलेला गोळीबार व दहिसर येथे माजी नगरसेवकाची करण्यात आलेल्या हत्येचा तपास अद्यापही पूर्ण न होणे, नागरिकांमध्ये निर्माण झालेली असुरक्षिततेची भावना, इंदापूरचे तहसिलदार व रत्नागिरीचे उपजिल्हाधिकारी यांच्यावर वाळू माफियांकडून झालेला भ्याड हल्ला, एका महिला पत्रकारानी राजकीय पक्षाच्या उमेदवाराबाबत बातमी छापल्याने गुंडांनी त्यांना धमकविल्याचे निदर्शनास आलेला निंदनिय प्रकार, मराठा आंदोलकांवर आंदोलन मागे घेण्यात येऊन असंख्य गुन्हे दाखल करण्यात येणे, जालन्यात एका कुटुंबावर हल्ला करून त्यांचे घर पाडल्याचा उघडकीस आलेला प्रकार, मिरा-रोड येथील लोकप्रतिनिधींनी पालिकेच्या कनिष्ठ अभियंत्यास केलेली मारहाण, हिंगोलीच्या लोकप्रतिनिधींनी महावितरण कर्मचाऱ्यास फोनद्वारे दिलेली धमकी, यामुळे प्रशासनाचे मनोधैर्य खच्चीकरण होत असल्याने जनसामान्यात शासनाविषयी पसरत असलेली असुरक्षिततेची भावना, राज्यातील पोलिसांच्या अंतर्गत समस्यांचे निवारण न होणे, वीस-बावीस तास काम करणारे पोलिस कर्मचारी, त्यांच्या निवासाचे प्रश्न, मानसिक आरोग्य आणि मानसिक आरोग्याअभावी निर्माण होणारे अन्य प्रश्नांकडे शासनाचे होत असलेले अक्षम्य दुर्लक्ष, राज्यात अंमली पदार्थांचा झालेला सुळसुळाट, गुटखा, विदेशी सिगारेट, ई-सिगारेट व तत्सम बंदी असलेल्या पदार्थांची बेकायदेशीररित्या ठिकठिकाणी सुरू असलेली विक्री, राज्यातील नगरपालिका / महानगरपालिकांमध्ये वाढत चाललेला भ्रष्टाचार, मुंबई महानगरपालिका, MSRDC आणि MMRDA मध्ये प्रकल्पाच्या किंमतीमध्ये केलेली छुपी वाढ, फुगविलेले अंदाजपत्रक व केलेला भ्रष्टाचार, सिडकोमध्ये होत असलेला भ्रष्टाचार, कौशल्य विकास व उद्योजकता विभागामध्ये सुरू असलेले गैरप्रकार, आदिवासी विकास विभागातील भ्रष्टाचार, सार्वजनिक आरोग्य विभागामध्ये सुरू असलेले गैरव्यवहार व भ्रष्टाचाराचा उद्रेक, अन्न व औषध प्रशासनामधील भ्रष्टाचार, अटल सेतूच्या कामातील अनियमितता, झोपडपट्ट्यांमधील स्वच्छतेच्या निविदेत कोट्यवधी रुपयांची अनियमितता, नाशिकच्या देवळाली शिवारातील टीडीआर गैरप्रकार, शालेय शिक्षण विभागातील शालेय गणवेश खरेदीमध्ये

झालेला भ्रष्टाचार, मुंबई महानगरपालिकेत वाढत असलेला भ्रष्टाचार, नगरविकास विभागांतर्गत केंद्र शासनाकडून प्राप्त निधी अखर्चित राहणे, छत्रपती संभाजीनगर महानगरपालिकेने तयार केलेला चुकीचा विकास आराखडा, राज्यात औद्योगिक क्षेत्रांमधील कारखान्यांमध्ये विशेषतः नागपूर मध्ये सुरु असलेली स्फोटांची मालिका व त्यामुळे मोठ्या प्रमाणात झालेली वित्त व जीवितहानी, रासायनिक कंपन्यांमधून रसायनयुक्त पाणी प्रक्रिया न करता नद्यांमध्ये सोडले जात असल्यामुळे होणारे जलप्रदूषण, याबाबत शासनाने करावयाची तातडीची कार्यवाही व शासनाची भूमिका."

(ख) (गुरुवार, दिनांक ११ जुलै, २०२४ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २५९ अन्वये अंतिम आठवडा प्रस्ताव) —

सर्वश्री अंबादास दानवे, सतेज ऊर्फ बंटी पाटील, शशिकांत शिंदे, अॅड.अनिल परब, सर्वश्री अशोक ऊर्फ भाई जगताप, अरुण लाड, सचिन अहिर, राजेश राठोड, अभिजीत वंजारी, धीरज लिंगाडे, सुधाकर अडबाले, किरण सरनाईक, सुनिल शिंदे, जयंत आसगावकर, वि.प.स. यांचा म.वि.प. नियम २५९ अन्वये प्रस्ताव —

"राज्यात शैक्षणिक अभ्यासक्रमात मनुस्मृतीचा समावेश करण्याचे मंत्र्यांचे उद्गार, यामुळे पालकांमध्ये पसरलेली तीव्र संतापाची लाट, मनु हा संत तुकाराम महाराज आणि संत ज्ञानेश्वर महाराजांपेक्षाही श्रेष्ठ होता, असे वक्तव्य करण्यात येणे, महिला, समाजसुधारक, विशिष्ट समाजाबाबत आणि देशाच्या स्वातंत्र्याबाबत, भडकावू व अवनामकारक वक्तव्य करणाऱ्यांना पाठीशी घालणे, राज्यातील अनुसूचित जाती, अनुसूचित जमाती, इतर मागास प्रवर्ग व विमुक्त जाती, अल्पसंख्याक विद्यार्थ्यांना शिष्यवृत्तीची रक्कम न मिळाल्यामुळे पालकांना सहन करावा लागलेला मनस्ताप, परदेशी शिष्यवृत्तीच्या पात्रतेसाठी अटी व मर्यादा बदलल्याने विद्यार्थ्यांमध्ये निर्माण झालेली नैराश्याची भावना, राज्यातील इतर मागास वर्गातील विद्यार्थी-विद्यार्थिनींसाठी प्रत्येक जिल्ह्याच्या ठिकाणी उभारण्यात येणाऱ्या वसतीगृहांच्या उभारणीची प्रक्रिया संथ गतीने सुरु असल्यामुळे विद्यार्थ्यांची होत असलेली गैरसोय, राज्य शासनाने बार्टी, सारथी, महाज्योती,

टीआरटीआय या संस्थांच्या कामकाजात समानता आणण्याचा निर्णय घेऊनही अनेक विद्यार्थी शिष्यवृत्तीपासून वंचित राहणे, परिणामी, अनेक विद्यार्थ्यांना शिक्षण सोडण्याची वेळ येणे, सारथी, महाज्योती, बार्टी, मार्टी व इतर सर्व महामंडळाना पुरेसा निधी शासनाकडून उपलब्ध न होणे, निधी उपलब्ध झाल्यास खर्च करण्यामध्ये दिरंगाई होणे, यामुळे राज्यातील उपेक्षित वर्गाची कुचंबणा होऊन मुख्य प्रवाहात येण्यास निर्माण झालेला अडथळा, इतर महामंडळांच्या तुलनेत मौलाना आझाद विकास महामंडळाच्या निधी व सुविधांबाबत दुजाभाव होत असल्यामुळे अल्पसंख्याक समाजात पसरलेली नाराजीची भावना, डॉ.बाबासाहेब आंबेडकर संशोधन व प्रशिक्षण संस्थेचे महत्त्वाचे प्रशिक्षण उपक्रम बंद पडले असल्यामुळे राज्यातील हजारो विद्यार्थी यापासून वंचित असणे, सामाजिक न्याय विभागामार्फत भोजन पुरवठा करण्यासाठी काढण्यात आलेल्या निविदा प्रक्रियेत झालेली अनियमितता, विविध समाजाच्या मागण्यांसंदर्भात शासनाची असलेली अनास्था, विविध प्रलोभने दाखवून मराठा समाजाला आरक्षणासाठी तिष्ठत ठेवल्यामुळे मराठा समाजाचा आरक्षणाचा प्रश्न अद्यापही प्रलंबित असणे, सगेसोयरे शब्दाचा अर्थ स्पष्ट न केल्याने समाजात निर्माण झालेला संभ्रम व असंतोषाचे वातावरण, जात प्रमाणपत्र पडताळणी समितीच्या मनमानी कारभारामुळे मराठा समाजातील तरुणांना भुर्दंड व प्रचंड मानसिक त्रास सहन करावा लागणे, राज्यातील धनगर, मुस्लिम व लिंगायत समाजाच्या आरक्षणाचे विषय प्रलंबित असून यासंदर्भात सुरु असलेली आंदोलने, त्यामुळे या समाजात शासनाविरोधात असलेली तीव्र भावना, राज्यात ओबीसी समाजाची आरक्षणासंदर्भात सुरु असलेली आंदोलने व याबाबत शासनाच्या दुटप्पी भूमिकेमुळे पसरलेला असंतोष, बिहारच्या धर्तीवर राज्यामध्ये जातीनिहाय जनगणनेची समाजाच्या विविध वर्गातून होत असलेली मागणी, राज्यात गुण्या-गोविंदाने राहणारे सर्व समाज शासनाच्या चुकीच्या धोरणामुळे एकमेकांविरोधात उभे रहात असणे, दिव्यांग कल्याण विकास मंत्रालयाची घोषणा करूनही विभागास पुरेसा निधी उपलब्ध न होणे, या विभागाला पूर्ण ताकदीने कार्यान्वित करण्याबाबत शासनाला आलेले अपयश, संजय गांधी निराधार योजना, श्रावणबाळ अनुदान योजनेचे लाभार्थी तसेच विधवा, परित्यक्तांना शासकीय योजनांचे वेळेत लाभ न मिळणे, विविध समाजातील महिला व युवकांचे प्रलंबित असलेले प्रश्न, अनुसूचित जाती व अनुसूचित जमातीच्या समाजावरील अत्याचाराच्या घटना वाढत असताना शासनाचे

जाणीवपूर्वक दुर्लक्ष होणे, पावसाळ्यात झोपडपट्टी तोडू नये असे मा.सर्वोच्च न्यायालयाचे स्पष्ट आदेश असतानाही भर पावसात मुंबईतील पवई येथील जयभीम नगरच्या रहिवाशांवर झोपडी हटविताना गर्भवती स्त्री व लहान मुलाला झालेली मारहाण, तसेच ६०० मागासवर्गीय कुटूंबांना बेघर केल्यामुळे नागरिकांमध्ये पसरलेली अन्याय व संतापाची भावना, शाळेच्या पहिल्याच दिवशी ४८ लाख विद्यार्थ्यांना गणवेशाविनाच शाळेत यावे लागल्याने मोफत गणवेश व पुस्तके या शासनाच्या धोरणाला बसलेली खिळ, शालेय पोषण आहार वाटपामध्ये झालेला गैरव्यवहार, विदर्भातील ११ जिल्हे हे महाराष्ट्रातील इतर जिल्ह्यांच्या तुलनेत मागासलेले असणे, विदर्भाचा अनुशेष मोठ्या प्रमाणात असून देखील सरकारला तो भरून काढण्यात आलेले सपशेल अपयश, मराठवाडा वॉटर ग्रीड प्रकल्पासाठी ठोस निधीची तरतूद न करणे, राज्यातील रखडलेले जलसंपदा प्रकल्प, मराठवाड्यातील सिंचन प्रकल्पाबाबत शासनाची असलेली उदासिनता, मुंबई-गोवा राष्ट्रीय महामार्ग क्र.६६ हा १३ वर्षांपासून रखडलेला असणे, या ठिकाणी होत असलेल्या अपघातांमुळे वाढत असलेली प्राणहानी, कोकणातील आंबा, काजू, फणस, नारळ, सुपारी बागा नष्ट होण्याच्या मार्गावर असणे, मच्छिमार बांधवांची सुरु असलेली उपासमार, माहे जुलै, २०२४ मध्ये झालेल्या अतिवृष्टीमुळे कोकणातील ग्रामीण भागातील रस्त्यांची झालेली दुरवस्था, मनरेगा अंतर्गत प्रलंबित कामे व निधीची आवश्यकता, निजामकालीन शाळांच्या बांधकाम अनुदानाची समस्या, या शासनाच्या कार्यकाळात बळावलेला भ्रष्टाचार, राज्यातील महानगरपालिका व नगरपालिकेमध्ये प्रशासक असल्यामुळे अधिकाऱ्यांची सुरु असलेली एकाधिकारशाही, विविध स्थानिक स्वराज्य संस्थांच्या कामांमध्ये वाढत असलेला भ्रष्टाचार, मेट्रो-१ प्रकल्पात रिलायन्स इन्फ्रा कंपनीचा हिस्सा अधिक किंमतीत खरेदी करण्याच्या निर्णयामुळे शासनाचे झालेले कोट्यवधी रुपयांचे नुकसान, बृहन्मुंबई महानगरपालिका क्षेत्रातील नालेसफाईच्या कामात झालेल्या भ्रष्टाचारामुळे पाणी तुंबून जनजीवन विस्कळीत झालेले असणे, विविध देवस्थान तसेच वक्फ बोर्ड जमिनींचा गैरव्यवहार, महसूल विभागातील जुन्या कायद्यांमध्ये कालसुसंगत सुधारणेची आवश्यकता, ठाणे जिल्ह्यातील भिवंडी-वाडा रस्त्याची कामे निकृष्ट दर्जाचे झाल्याने वाढलेले अपघाताचे प्रमाण, राज्यात सुरु असलेली राष्ट्रीय महामार्गाच्या विस्तारीकरणाची कामे अपूर्ण असतानाही पूर्ण टोल घेण्यात येणे, जिल्ह्यात महामार्गावर एकच टोल अपेक्षित असताना एका

जिल्ह्यात दोन ठिकाणी टोल असणे, स्थानिक नागरिकांना टोल-पास न दिल्यामुळे स्थानिकांचा वाढत असलेला असंतोष, राज्यातून उद्योगांचे पलायन होणे, अनेक उद्योग इतर राज्यात स्तलांतरीत करण्यासाठी सक्ती करणे, दाव्होस आर्थिक परिषदेमध्ये अनेक सामंजस्य करार होऊनही एकही प्रकल्प कार्यान्वित न होणे, याबाबत शासनाने श्वेतपत्रिका सादर करण्याचे आश्वासन देऊनही अद्याप काही कार्यवाही न होणे, त्यामुळे लाखो उच्चशिक्षित तरुणांना रोजगार मिळत नसल्याने युवकांमध्ये वाढलेला असंतोष, अकुशल व अल्पशिक्षित युवकांना रोजगारासाठी करावी लागणारी वणवण, नोकरभरतीकडे दुर्लक्ष, बेरोजगारीचे वाढते प्रमाण, तलाठी, वन व इतर विभागातील नोकरभरती प्रक्रियेत तसेच नीट परिक्षेत झालेली पेपरफुटी प्रकरणे, संबंधित दोषींवर कारवाई न होणे, सहकार, गृहनिर्माण व ऊर्जा विभागात सुरु असलेला अनागोंदी कारभार, कामगारांच्या प्रश्नांकडे शासनाचे होत असलेले दुर्लक्ष, याबाबत शासनाने करावयाची तातडीची कार्यवाही व शासनाची भूमिका."

(दुपारी १२.०० वाजता)

एक : प्रश्नोत्तरे

(क) तारांकित प्रश्न

(ख) अतारांकित प्रश्नोत्तरांची नववी यादी सभागृहाच्या पटलावर ठेवणे.

दोन : कागदपत्रे सभागृहाच्या पटलावर ठेवणे —

(१) मुख्यमंत्री

: (क) "महाराष्ट्र राज्य माहिती आयोग यांचा दिनांक १ जानेवारी, २०२२ ते ३१ डिसेंबर, २०२२ या कालावधीतील सतरावा वार्षिक अहवाल" सभागृहासमोर ठेवतील.

(ख) महाराष्ट्र नागरी पायाभूत सुविधा विकास कंपनी मर्यादित (MUIDCL) यांचा सन २०२१-२०२२ या वर्षाचा वार्षिक अहवाल सभागृहासमोर ठेवतील.

- (ग) महाराष्ट्र नागरी पायाभूत सुविधा निधी विश्वस्त कंपनी मर्यादित (MUIFTCL) यांचा सन २०२१-२०२२ या वर्षाचा वार्षिक अहवाल सभागृहासमोर ठेवतील.
- (घ) "मुंबई महानगर प्रदेश लोखंड व पोलाद बाजार समिती, कळंबोली, ता.पनवेल यांचा सन २०१७-२०१८ या वर्षाचा एकतीसावा वार्षिक अहवाल" सभागृहासमोर ठेवतील.
- (ङ) "महाराष्ट्र प्रदूषण नियंत्रण मंडळ यांचे सन २०२०-२०२१ व सन २०२१-२०२२ या वर्षाचे वार्षिक लेखापरिक्षण अहवाल" सभागृहासमोर ठेवतील.
- (२) उप मुख्यमंत्री तथा वित्त मंत्री : (१) भारताचे नियंत्रक व महालेखापरीक्षक यांचा दिनांक ३१ मार्च, २०२२ रोजी संपलेल्या वर्षाचा "राज्य वित्तव्यवस्थेवरील लेखापरीक्षा अहवाल" आणि (२) भारताचे नियंत्रक व महालेखापरीक्षक यांचा दिनांक ३१ मार्च, २०२३ रोजी संपलेल्या वर्षाचा "राज्य वित्तव्यवस्थेवरील लेखापरीक्षा अहवाल" सभागृहासमोर ठेवतील.
- (३) सांस्कृतिक मंत्री कार्य : कोल्हापूर चित्रनगरी महामंडळ मर्यादित, कोल्हापूर यांचा सन २००४-२००५ ते सन २०११-२०१२ या वर्षाचे वार्षिक अहवाल" सभागृहासमोर ठेवतील.
- (४) उच्च व तंत्रशिक्षण मंत्री : (क) "विश्वकर्मा विद्यापीठ, पुणे यांचे सन २०२१-२०२२ व सन २०२२-२०२३ या वर्षाचे वार्षिक अहवाल" सभागृहासमोर ठेवतील.

(ख) "एमआयटी आर्ट, डिझाइन अॅण्ड टेक्नॉलॉजी विद्यापीठ, पुणे यांचा सन २०२२-२०२३ या वर्षाचा वार्षिक अहवाल" सभागृहासमोर ठेवतील.

(५) राज्य उत्पादन शुल्क : "महाराष्ट्र लोकसेवा आयोगाने विभागावार गुणवत्ता यादीच्या अटींत बदल करण्याची उमेदवारांकडून होत असलेली मागणीबाबत." या विषयावरील श्री.अरुण लाड, वि.प.स. यांनी म.वि.प. नियम १०१ अन्वये उपस्थित केलेली लक्षवेधी सूचना क्रमांक ७५ वरील चर्चेच्यावेळी दिनांक १५ मार्च, २०२३ रोजी दिलेल्या आश्वासन क्रमांक २६१ नुसार अधिक माहिती सभागृहाच्या पटलावर ठेवतील.

तीन : "विधानपरिषद आश्वासन समितीचा अहवाल क्रमांक २०८ सभागृहास सादर करणे."

चार : म.वि.प. नियम ९३ अन्वये सूचनांची निवेदने —

(१) श्री.सचिन अहिर, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १२ वर मुख्यमंत्री निवेदन करतील :-

"तळोजा सिडको सदनिका धारकांकडून सदनिकांचे संपूर्ण पैसे सिडकोने वसूल केलेले असतानासुद्धा प्रकल्पाचे बांधकाम पूर्ण न झाल्याने सदनिकाधारकांना दोन वर्षे होऊन देखील सदनिका ताब्यात न दिल्याबाबत."

(२) श्री.अंबादास दानवे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १३ वर उप मुख्यमंत्री निवेदन करतील :-

छत्रपती संभाजीनगर जिल्ह्यातील धर्मादाय रुग्णालयांमध्ये निर्धन रुग्ण निधीत कोटयवधीची रक्कम जमा होवूनही ४० टक्केच रक्कम रुग्णांवर खर्च केलेली जात असून राखीव खाटांकरिता रुग्णालय नागरिकांकाडून पैशाची वसूली करित असल्याबाबत.



पाच : (क) लक्षवेधी सूचना — (म.वि.प. नियम १०१ अन्वये) —

(गुरुवार, दिनांक ४ जुलै, २०२४, शुक्रवार, ५ जुलै, २०२४, सोमवार, दिनांक ८ जुलै, २०२४, मंगळवार, दिनांक ९ जुलै, २०२४, बुधवार, दिनांक १० जुलै, २०२४ व गुरुवार, दिनांक ११ जुलै, २०२४ रोजीच्या दिवसाच्या कामकाजाच्या क्रमात दर्शविण्यात आलेली प्रलंबित लक्षवेधी सूचना) — [अनुक्रमांक (१)] —

(१) श्री.एकनाथराव खडसे, वि.प.स. पुढील तातडीच्या व सार्वजनिक महत्वाच्या बाबीकडे उप मुख्यमंत्र्यांचे लक्ष वेधतील :-

"जळगांव जिल्ह्यातील हतनुर पाटबंधारे प्रकल्पासाठी विशिष्ट तलांकापर्यंत भुसंपादन होणे, पूर्ण पातळीपर्यंत पूर आल्यावर संपादीत जमिनीच्या वरील तलाकांवरील जमिनी पाण्याखाली जाणे, त्या जमिनीतील पिकांचे वारंवार नुकसान होणे, अशा नुकसानग्रस्त जमिनीसाठी भरपाई देणे, अशा जमिनी संपादनासाठी शासनाने दिनांक २१ सप्टेंबर, २०१२ मध्ये स्तुत्य शासननिर्णय घेऊन कार्यवाही करण्याबाबत आदेश देणे, सन २०२२ मध्ये आयआयटी मुंबईकडून याबाबत झालेला अभ्यास, सदर अहवाल स्विकारून ऐनपुर, निंबोल तारावेर व मुक्ताईनगर तालुक्यातील शेतजमिनी व निवासी घरे संपादन करण्याची आवश्यकता तसेच सन १९५९ मध्ये जळगांव जिल्ह्यात पूर्णा नदीला आलेल्या महापुरात नदीकाठावरील मुक्ताईनगर तालुक्यातील ११ गावे युद्ध पातळीवर स्थलांतरीत करणे, सदर गावांना पुरग्रस्त म्हणून असलेला दर्जा, अद्यापही या गावांच्या भुमी अभिलेख विभागाकडे नोंद न करणे, मालमत्तेचे ७/१२ उतारा मिळत नसल्याने खरेदी-विक्रीचे व्यवहार न होणे, सदर गावांना प्रकल्पग्रस्त दर्जा देऊन प्रकल्पग्रस्त दाखले व नागरी सुविधा देण्याची आवश्यकता, याबाबत शासनाने तातडीने करावयाची कार्यवाही व उपाययोजना."

(सोमवार, दिनांक ८ जुलै, २०२४, मंगळवार, दिनांक ९ जुलै, २०२४ व बुधवार, दिनांक १० जुलै, २०२४ व गुरुवार, दिनांक ११ जुलै, २०२४ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) — [अनुक्रमांक (२) व (३)] —

(२) श्री.गोपिचंद पडळकर, वि.प.स. पुढील तातडीच्या व सार्वजनिक महत्वाच्या बाबीकडे **सहकार मंत्र्यांचे** लक्ष वेधतील :-

"सांगली जिल्हा मध्यवर्ती सहकारी बँकेत मोठ्या प्रमाणात गैरकारभार झाला असल्याचे माहे जून, २०२४ च्या सुमारास निदर्शनास येणे, सांगली जिल्हा मध्यवर्ती सहकारी बँकेत बोगस कर्ज वाटप केलेल्या कर्जदार संस्था व संबंधितांवर गुन्हे दाखल करण्याची आवश्यकता, बोगस दाखल्यांच्या आधारे भरती झालेल्या तांत्रिक अधिकाऱ्यांना बडतर्फीची कारवाई करण्याची आवश्यकता, बँकेच्या ताब्यात असलेली मालमत्ता परस्पर वापरण्यात येत असून याबाबतची चौकशी करण्याची होत असलेली मागणी, यांसह इतर अन्य मागण्यांसाठी स्थानिक लोकप्रतिनिधी, शेतकरी संघटना, शेतकऱ्यांकडून चाबूक मोर्च्याचे आयोजन दिनांक २५ जून, २०२४ रोजी सांगली जिल्हा मध्यवर्ती बँकेसमोर करण्यात येणे, उक्त मागणीच्या अनुषंगाने याबाबत शासनाने तातडीने करावायची कार्यवाही व उपाययोजना."

(३) **सर्वश्री ज्ञानेश्वर म्हात्रे**, किरण सरनाईक, जयंत आसगावकर, निरंजन डावखरे, वि.प.स. पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील :-

"शासनाच्या शिक्षण विभागाच्या शासन परिपत्रकानुसार स्वयं अर्थसहाय्य तत्वावर मान्यता प्राप्त शाळांना इयत्ता ६ वी ते १२ वी अशी दर्जावाढ तसेच इयत्ता १ ली ते १२ वी पर्यंत नवीन परवानगीसाठी लागणारी अट, ३१ वर्षाचा नोंदणी करारनामा शिथिल करण्याची आवश्यकता, रुपये १५ लाखांची मुदतठेव व चलन रुपये दीड लाख भरण्याची असलेली जाचक अट, याबाबतचे संस्था चालकांचे प्रस्ताव शासन स्तरावर सन २०२० पासून प्रलंबित असणे, सन २०१० ते २०१९ पर्यंत शासनाने ५ हजार चलन व ५

वर्षाचा करारनामा व मुदतठेव रक्कम ५ लाख रुपये या अटी पुन्हा लागू करणे, इरादा पत्र न देता प्रत्यक्षात परवानगी देण्यात यावी, अशी मागणी असणे, दिनांक ३० ऑगस्ट, २०२३ रोजी महाराष्ट्र राज्य शिक्षण मंडळाचे अध्यक्ष, अधिकारी व सर्व संस्था चालकांच्या बैठकीत वरील अटी शिथिल करण्याबाबत चर्चा होणे, शिक्षण मंत्र्यांकडे सदर जाचक अटी शिथिल करण्याबाबतचा प्रस्ताव पाठविला जाणे, परंतु अद्याप या प्रश्नांवर कोणताही निर्णय न घेणे, त्यामुळे संस्थाचालकांमध्ये व शाळेमध्ये शिक्षण घेणाऱ्या विद्यार्थ्यांच्या पालकांमध्ये शिक्षण विभागाच्या प्रती चीड व असंतोष निर्माण होणे, याबाबत शासनाने केलेली वा करावयाची कार्यवाही व उपाययोजना आणि शासनाची प्रतिक्रिया."

(बुधवार, दिनांक १० जुलै, २०२४ व गुरुवार, दिनांक ११ जुलै, २०२४ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) — [अनुक्रमांक (४) ते (६)] —

(४) सर्वश्री प्रवीण दटके, निलय नाईक, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"नागपूर महानगरपालिकेच्या कर विभागामार्फत शहरातील शेकडो नागरिकांना बोगस आणि चुकीच्या पद्धतीने मालमत्ता कराची आकारणी झाल्याची बाब वारंवार निदर्शनास येत असणे, गांधीबाग झोन अंतर्गत ढाँढबा चौक, खदान, हंसापुरी येथील श्री.नायक यांच्या नावाने महानगरपालिकेच्या मालमत्ता कर व करवसुली विभागाकडून सन २०१६ ते २०२४ या ८ वर्षांच्या थकीत मालमत्ता कराची २६,३८४ रुपयांची कर पावती देण्यात आलेली असणे, परंतु या व्यक्तीच्या नावावर स्वतःचे घर नसतानाही त्याला महानगरपालिकेच्या कर विभागाने कर पावती दिलेली असणे, तसेच जिथे त्यांचे घर नाही त्या पत्त्यावर डिमांड आली असणे तथा वडिलांच्या नावावरील घराच्या कराची पावती उताऱ्याला वारसांची नावे लागली नसताना मुलांना कर पावती पाठवली जाणे, भालदारपुरा येथील घर नं ८११ या पत्त्यावर वेगळ्याच नावाने सक्तीने कर पावती दिली असणे, अनेक लोकप्रतिनिधींनाही अशी

कर पावती दिल्याने महानगरपालिकेच्या कर विभागाची अनागोंदी कार्यप्रणाली उघड झाली असणे, सदर प्रकरणाची चौकशी करण्याबाबत स्थानिक लोकप्रतिनिधींनी केलेल्या लेखी तक्रारीची दखल घेतली नसणे, सदर प्रकरणाची सखोल चौकशी करणे तसेच सदोष कर आकारणीने नागरिकांना होणारा नाहक त्रास थांबविण्यासाठी याबाबत शासनाने तातडीने करावयाची कार्यवाही व उपाययोजना."

(५) **श्री.राजहंस सिंह, वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"मुंबई शहर व उपनगराला सध्या होत असलेला पाणीपुरवठा अपुरा पडत असल्याची गंभीर बाब समोर येणे, मुंबई शहर व उपनगराला मोडकसागर, तानसा, अप्पर वैतरणा, मध्य वैतरणा, तुळशी, विहार व भातसा या सात धरणांच्या माध्यमातून दररोज ३८५० दशलक्ष लिटर पाणी पुरवठा केला जात असणे, वाढत्या लोकसंख्येच्या तुलनेमध्ये या सात धरणांमधून होत असलेला पाणी पुरवठा मुंबईकरांसाठी कमी भासत असणे, मुंबई महानगरपालिकेच्या माध्यमातून पालघर जिल्ह्यातील वाडा तालुक्यातील ओगदे गावाजवळील गारगाई नदीवर येथील नियोजित गारगाई धरण प्रकल्प प्रस्तावित असणे, माधवराव चितळे समितीच्या शिफारसीनुसार पालिकेने गारगाई पाणीपुरवठा प्रकल्प हाती घेतलेला असणे, सदर नियोजित धरणाच्या माध्यमातून मुंबईला ४०० दशलक्ष लिटर पाणी पुरवठा होणार असल्याचे प्रस्तावित असणे, संबंधित विभागाकडून आवश्यक परवानगी मिळत नसल्याकारणाने सदर प्रकल्पाला गती मिळत नसणे, प्रस्तावित धरणासाठी जमीन अधिग्रहण व गारगाई नदीजवळील व प्रस्तावित धरणाच्या परिसरातील गावांच्या पुनर्वसनाचा प्रश्न व इतर समस्यांमुळे गारगाई प्रकल्प रखडत असणे, सदर प्रकल्पाच्या पूर्णत्वाने मुंबई शहर व उपनगरातील पाण्याचे गंभीर प्रश्न मार्गी लावण्यासाठी गारगाई पाणीपुरवठा प्रकल्प पूर्ण करण्याच्या दृष्टीने शासनाने ठोस कार्यवाही करण्याची आवश्यकता व शासनाची प्रतिक्रिया."

(६) श्री.शशिकांत शिंदे, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"बृहन्मुंबई महानगरपालिकेतर्फे मुंबई शहरातील बरेच रस्ते नादुरुस्त असून या रस्त्याच्या काँक्रीटकरणेसाठी मुख्यमंत्री यांनी ३९७ किलोमीटर रस्त्याच्या काँक्रीटकरणेची घोषणा करणे, माहे जानेवारी, २०२३ मध्ये या प्रकल्पाचे उद्घाटन भारताचे मा.पंतप्रधान यांच्या हस्ते करण्यात आले असणे, या प्रकल्पाचे काम रोडवे सोल्युशन्स इंडिया इन्फ्रा लिमिटेड (आरएसआयएल) या कंपनीला माहे जानेवारी, २०२३ मध्येच देण्यात येणे, सुमारे ८ महिन्यांपेक्षा जास्त कालावधी होऊन सुद्धा या कंपनीला वर्क ऑर्डर देऊन सुद्धा अद्यापही प्रकल्पाचे काम सुरु केले नसल्यामुळे तेथील नागरीकांमध्ये पसरलेला तीव्र असंतोष, सदर कंपनीला टर्मिनेशनची नोटीस महानगरपालिकेने बजावली असून या कंपनीविरुद्ध कार्यवाही करण्याची व या कंपनीला काळ्या यादीत टाकण्याची तसेच या कंपनीने भरलेली अनामत रक्कम जप्त करण्याची लोकप्रतिनिधींनी केलेली मागणी, याबाबत शासनाने तातडीने करावयाची कार्यवाही व उपाययोजना."

(बुधवार, दिनांक १० जुलै, २०२४ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) – [अनुक्रमांक (७) ते (१२)] –

(७) श्री.श्रीकांत भारतीय, वि.प.स. पुढील तातडीच्या व सार्वजनिक महत्वाच्या बाबीकडे **उप मुख्यमंत्र्यांचे** लक्ष वेधतील :-

"शासनाने माहे ऑक्टोबर, २०२३ मध्ये हरित हायड्रोजन धोरण-२०२३ प्रसिध्द करून या क्षेत्रातील विकासकांसोबत रूपये २,९१,३०० कोटी रूपयांची गुंतवणुक येण्याची शक्यता, सदरहू धोरणाचे अनुषंगाने राज्यात हरित हायड्रोजनवर आधारित वाहने तसेच अन्य उत्पादनांच्या निर्मितीचे व त्याअनुषंगाने विविध क्षेत्रांमध्ये संशोधन करण्याबाबत अद्याप कोणतीच कार्यवाही करण्यात न येणे, हरित हायड्रोजन प्रकल्पाचा वापर करणाऱ्या

उद्योग कंपन्यांमध्ये कुशल मनुष्यबळाची आवश्यकता लक्षात घेता या क्षेत्रात कार्यरत असणाऱ्या कंपन्यांसोबत मिळून कौशल्य विकास विभागामार्फत आवश्यक अभ्यासक्रम सुरू करण्याची तसेच प्रशिक्षणार्थीना या क्षेत्रात प्रत्यक्ष काम करण्याची संधी निर्माण करण्याची आवश्यकता, उर्जेचा अधिक वापर असणारे उद्योग, कारखाने, रेल्वे, इ. क्षेत्रांमध्ये हरित हायड्रोजनचा वापर करण्यास प्रोत्साहन देण्यासह आवश्यक यंत्रसामुग्री, इंजिन, इ. तयार करण्याचे अनुषंगाने संबंधित आस्थापनांना अधिकाधिक सोईसुविधा व सवलती देण्याची आवश्यकता, भविष्यात हरित हायड्रोजनच्या मागणीत होणारी वाढ लक्षात घेता या क्षेत्रात राज्याला निर्यातदार म्हणून प्रस्थापित करण्याकरिता भरीव निधीची तरतूद करण्याची आवश्यकता, जागतिक स्तरावर विविध क्षेत्रात हरित हायड्रोजनच्या वापरात होणारी वाढ लक्षात घेता हायड्रोजन हाताळताना अपघात घडल्यास त्याची तीव्रता अधिक गंभीर असण्याची शक्यता असल्याने या संदर्भात सुरक्षात्मक उपाययोजना तयार करण्याची आवश्यकता, शासनाने या प्रकरणी तातडीने करावयाची कार्यवाही व याबाबतची शासनाची नेमकी भूमिका."

(८) **सर्वश्री किशोर दराडे**, किरण सरनाईक, विक्रम काळे, सत्यजीत तांबे, जयंत आसगावर, **वि.प.स.** पुढील तातडीच्या व सार्वजनिक महत्वाच्या बाबीकडे **आदिवासी विकास मंत्र्यांचे** लक्ष वेधतील :-

"आदिवासी विकास विभागांतर्गत कार्यरत असणाऱ्या महाराष्ट्रातील सर्व शाळांची वेळ ही सकाळी ८.४५ ते सायंकाळी ४ पर्यंत करण्यात आलेले असणे, महाराष्ट्र शासनाच्या या निर्णयाच्या विरोधात शिक्षक संघटना, पालक संघटना यांनी मोठ्या प्रमाणात आंदोलने तसेच निवेदने दिलेली असणे, सदर निर्णयाच्या अंमलबजावणीमुळे RTE च्या तत्त्वाचे उल्लंघन होत असणे, सकाळी ८.४५ ते सायंकाळी ४ एवढा वेळ बसल्यामुळे विद्यार्थ्यांच्या मानसिकतेवर परिणाम होत असणे, आदिवासी विकास विभागाच्या अंतर्गत असणाऱ्या शाळांमध्ये येणारे ५० टक्के विद्यार्थी हे दुर्गम भागातून येत असणे, त्यामुळे या विद्यार्थ्यांच्या नियमिततेवर

परिणाम होत असणे, संघटनेच्या बैठकीत वेळ पूर्वी प्रमाणे करण्यासाठी उचित निर्णय केला जाईल असे आश्वासित करणे, सदर निर्णय रद्द करून इतर शाळांप्रमाणे सकाळी ११ ते सायंकाळी ५ असा निर्णय घेण्याची आवश्यकता, याबाबत शासनाची भूमिका."

- (९) **श्री.सतेज ऊर्फ बंटी पाटील, वि.प.स. पुढील तातडीच्या व सार्वजनिक महत्वाच्या बाबीकडे आदिवासी विकास मंत्र्यांचे लक्ष वेधतील :-**

"राज्यात आदिवासी विकास प्रकल्पांतर्गत शासकीय आश्रम शाळेतील विद्यार्थ्यांना गणवेश व पुस्तके उपलब्ध करण्यासाठी शाळेच्या पहिल्याच दिवशी विद्यार्थ्यांना गणवेश देण्याचा संकल्प करून सोलापूर जिल्हातील "श्री जगदंबा महिला रेडिमेड ड्रेस औद्योगिक संस्था" मर्यादित या संस्थेला शिलाईचे कंत्राट देत त्यांच्याकडून गणवेश खरेदी करून घेणे, सदर आदेशामध्ये दर करार बाजार भावापेक्षा दुप्पट दराने निश्चित केलेला असून हायकोर्टाने निर्देश दिलेल्या ब्लॅक लिस्ट यादीत आधी टाकलेल्या जगदंबा महिला संस्थेला बेकायदेशीररित्या दर करार करून १०४ कोटी रुपयांचे गणवेषाचे आदेश दिलेले असणे, आदिवासी विकास प्रकल्पांतर्गत येणाऱ्या अनेक आश्रम शाळेवरील अनेक विद्यार्थ्यांना गणवेश मिळाला नसून प्रशासन स्तरावरून विद्यार्थ्यांची फसवणूक होत असल्याची बाब माहे जुलै, २०२४ च्या दरम्यान उघड होणे, आदिवासी विभागाने "श्री जगदंबा महिला" संस्थेला क्षमता नसतानाही अंदाजे १०४ कोटी रुपयांचे गणवेश पुरविण्याचा आदेश देण्यात येणे, त्यामुळे यामध्ये कोट्यवधी रुपयांचा भ्रष्टाचार झाल्याची जनमानसांत होत असलेली चर्चा, याबाबत शासनाने सखोल चौकशी करून गणवेश पुरवठ्यांमध्ये गैरव्यवहार करणाऱ्या संबंधित दोषींवर कारवाई करून चौकशी समिती बसविण्याची आवश्यकता, याबाबत शासनाने तातडीने करावयाची कार्यवाही व उपाययोजना."

(१०) डॉ.मनिषा कायंदे, वि.प.स. पुढील तातडीच्या व सार्वजनिक महत्वाच्या बाबीकडे **ग्रामविकास मंत्र्यांचे** लक्ष वेधतील :-

"जवळपास २७ हजार पेक्षा जास्त सरपंच सदस्य असलेल्या राज्यातील सरपंच परिषदेने गेल्या वर्षी कराड ते सातारा पदयात्रा काढून राज्यातील सरपंचांच्या विविध समस्यांबाबत आवाज उठवणे, नवी मुंबईत राज्यातील सरपंचांना राहण्याकरिता बांधलेले सरपंच भवन विविध कार्यालयांना दिलेले असून ते तात्काळ रिकामे करून सरपंचांकरिता उपलब्ध करून देण्यात येणे, सरपंचांना त्यांच्या ओळखपत्रावर मंत्रालय प्रवेश देणे, राज्य सरकारच्या ग्रामपंचायतचे खाते कोणत्या बँकेत काढावे याबाबतच्या परिपत्रकाबद्दल सरपंचांमध्ये नाराजी असणे, प्रत्येक महसूल विभागातून किमान एक सरपंच विधान परिषदेवर नामनियुक्त करणे, सर्वसामान्य नागरिकांशी निगडित ग्रामसेवक, कृषी सहाय्यक, वायरमन यांना एकाच गावात नियुक्ती देण्याची सरपंचांनी वेळोवेळी मागणी करणे, अनेक गावांमध्ये २५१५ लेखाशीर्षानुसार मंजूर कामे पूर्ण असतानाही निधी न मिळणे, परिणामी लोकसंख्येनुसारच गावामध्ये २५१५ च्या कामांना मंजुरी देण्याची सरपंचांकडून होत असलेली मागणी, ग्रामपंचायत ही देखील स्थानिक स्वराज्य संस्थेचा भाग असल्याने विधानपरिषद निवडणुकीत सरपंचांना मतदानाच्या अधिकाराची होत असलेली मागणी यासह इतर मागण्यांबाबत राज्यातील सरपंचांमध्ये शासनाप्रती निर्माण झालेला असंतोष, याबाबत शासनाने तातडीने करावयाची कार्यवाही व शासनाची प्रतिक्रिया."

(११) सर्वश्री धीरज लिंगाडे, जयंत आसगावकर, वि.प.स. पुढील तातडीच्या व सार्वजनिक महत्वाच्या बाबीकडे **सार्वजनिक बांधकाम (सार्वजनिक उपक्रम) मंत्र्यांचे** लक्ष वेधतील :-

"बुलढाणा जिल्हयातील सिंदखेडराजा ते शेगांव या नवीन भक्ती महामार्गासाठी अनेक शेतकऱ्यांच्या शेतजमिनी अधिग्रहीत करण्याची अधिसूचना जारी करण्यात येणे, या राज्य महामार्गासाठी विविध गटातील बऱ्याच शेतकऱ्यांच्या पिकाऊ कसदार जमिनी



जात असल्याने या ठिकाणचा शेतकऱ्यांवर अल्पभूधारक व भूमीहीन होण्याची वेळ येणे, या परिसरातून शेगावला जाणारे अनेक पर्यायी रस्ते उपलब्ध असून मुंबई किंवा दूरवरच्या लोकांना शेगांवला जाण्यासाठी रेल्वे व इतर मार्ग असताना तसेच या महामार्गाची मागणी नसतानाही या भक्ती महामार्गासाठी शेतकऱ्यांच्या जमिनी संपादन करण्याच्या प्रक्रियेला सुरुवात करण्यात येत असल्याने स्थानिक शेतकऱ्यांमध्ये पसरलेला तीव्र असंतोष व नाराजीची भावना, याबाबत स्थानिक शेतकऱ्यांनी माहे जून, २०२४ च्या दरम्यान अनेक ठिकाणी मोर्चा काढणे, परिणामी भक्ती महामार्गाच्या विरोधात आंदोलन तीव्र होत असून भविष्यात कायदा व सुव्यवस्थेचा निर्माण झालेला प्रश्न, याबाबत शासनाने तातडीने करावयाची कार्यवाही व शासनाची प्रतिक्रिया."

(१२) श्री.अंबादास दानवे, वि.प.स. पुढील तातडीच्या व सार्वजनिक महत्वाच्या बाबीकडे **क्रीडा मंत्र्यांचे** लक्ष वेधतील :-

"राज्याच्या क्रीडा विभागात उपसंचालक पदी पदोन्नती देण्यात आलेल्या अधिकाऱ्यावर राज्य शिवछत्रपती पुरस्कार वाटपात अनियमितता केल्या प्रकरणी भा.द.वि.स.सह कलम ४०६, ४२०, ४६५, ४६८ प्रमाणे भा.द.वि.स. सह कलम ४७१, ४७४, ३४ याप्रमाणे गांवदेवी पोलीस स्टेशन, मुंबई येथे गुन्हे दाखल करण्यात आलेले असणे, तसेच क्रीडा विभागात ५ टक्के आरक्षणात १ कोटी रुपयांची अनियमितता, रुपये २३० कोटीची व्यायामशाळा व क्रीडांगण विकास घोटाळा, क्रीडा प्रबोधिनीचे प्राचार्य असताना दोन मुली क्रीडा प्रबोधनी मधून पळून जाणे, ऑलिम्पिक वीर खाशाबा जाधव यांचा घोर अपमान करणे, गुणवंत खेळाडूंवर केलेला अत्याचार असे अनेक आरोप असणे, तसेच या उपसंचालकाने वुशू खेळाच्या खेळाडूंचे ५ टक्के आरक्षण बाबत विनाकारण अडवणूक केलेली असणे, याबाबत अनेक तक्रारी खेळाडू तसेच नागरिकांनी केलेल्या असणे, तदनुषंगाने शालेय शिक्षण व क्रीडा विभागाचे कार्यासन अधिकारी यांनी आयुक्त, क्रीडा व युवक सेवा, पुणे यांना संबंधित उपसंचालकाची तात्काळ निलंबनाची कार्यवाही करून चौकशी समिती नेमण्याबाबत

कळविलेले असणे, तथापि अद्यापपर्यंत आयुक्त कार्यालयाकडून कोणतीही कार्यवाही करण्यात आलेली नसणे, त्यामुळे खेळाडू व नागरिकांच्या मनात शासनाप्रती निर्माण झालेली असंतोषाची भावना, उक्त प्रकरणी चौकशी करून या भ्रष्ट उपसंचालकांना तात्काळ निलंबित करण्याची आवश्यकता, याबाबत शासनाने करावयाची कार्यवाही व शासनाची प्रतिक्रिया."

(१३) श्री.विजय ऊर्फ भाई गिरकर, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"मुंबईतील वरळी स्मशानभूमी येथे भारतरत्न डॉ.बाबासाहेब आंबेडकर यांच्या पत्नी माता रमाई यांचे दिनांक २७ मे, १९३५ रोजी अंत्यसंस्कार करण्यात येणे, यावेळी स्वतः डॉ.बाबासाहेब आंबेडकर उपस्थित असल्याची बाब निदर्शनास येणे, ही बाब लक्षात घेता महाराष्ट्र शासनाकडून भारतरत्न डॉ.बाबासाहेब आंबेडकर यांच्या १२५ व्या जयंतीनिमित्त सदर ठिकाणी माता रमाई स्मारक उभारण्यासाठी रुपये १ कोटी इतका निधी मंजूर करण्यात येणे, मुंबई महानगरपालिकेने सदर ठिकाणी छोटेसे शेड उभारून माता रमाई यांचा अर्धाकृती पुतळा उभारला असणे, परंतु याठिकाणी दिनांक १४ एप्रिल व ६ डिसेंबर रोजी लाखो अनुयायी अभिवादन करण्यासाठी येत असल्याची बाब समोर येणे, यामुळे याठिकाणी आंतरराष्ट्रीय दर्जाचे स्मारक उभारण्याची मागणी अनुयायांकडून केली जात असणे, लोकभावना लक्षात घेता सदर ठिकाणी आंतरराष्ट्रीय दर्जाचे स्मारक उभारण्याची नितांत आवश्यकता, याबाबत शासनाने करावयाची कार्यवाही व शासनाची भूमिका."

(१४) श्री.राजेश राठोड, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"उल्हासनगर महानगरपालिकेमध्ये सन २०२१ पासून कार्यरत असलेले नगररचनाकार यांनी कार्यरत असताना चुकीच्या पध्दतीने इमारतीचे नकाशे मंजूर करणे, त्याद्वारे महाराष्ट्र प्रादेशिक व नगररचना अधिनियम, १९६६ व एकत्रिकृत विकास नियंत्रण व

प्रोत्साहन नियमावलीतील तरतूदींचा भंग करणे, शहर विकास आराखड्याचे उल्लंघन करून थेट रस्त्यावर व आरक्षित भूखंडावर बांधकाम परवानगी देणे, या परवानगी देण्यासाठी मोठ्या प्रमाणात आर्थिक देवाणघेवाण होणे, कोरोना काळात ५० टक्के प्रिमियम शुल्कात मोठ्या प्रमाणात अनियमितता करणे, नगररचनाकार यांनी महापालिकेची कोणतीही परवानगी न घेता खाजगी कर्मचाऱ्यांना विभागात कामाला ठेवणे, उल्हासनगरमधील कॅम्प नंबर ५ मधील झलक रेसिडन्सी, मामा सोसायटी या इमारतींना सुधारित परवानगी देताना अनियमितता करणे व शासकीय नियम पायदळी तुडविणे, त्यांच्याविरोधात मोठ्या प्रमाणात लोकप्रतिनिधींच्या तक्रारी असूनही त्यांच्याविरोधात शिस्तभंगाची कारवाई न होणे, याबाबत शासनाने तातडीने निलंबनाची कारवाई करण्याची आवश्यकता असणे, शासनाने करावयाची वा केलेली उपाययोजना व कार्यवाही."

(१५) श्री.प्रसाद लाड, वि.प.स. पुढील तातडीच्या व सार्वजनिक महत्वाच्या बाबीकडे उप मुख्यमंत्र्यांचे लक्ष वेधतील :-

"मालेगाव येथे जमीन घोटाळ्यासंदर्भात विविध विषय उघडकीस आले असताना प्रशासनाने सर्वास दुर्लक्ष करणे, मालेगाव येथील एक मुद्रांक विक्रेता याचा मुद्रांक विक्री परवाना क्रमांक ३७/२००१ असणे, या मुद्रांक विक्रेत्याच्या चारही भावांनी दुय्यम निबंधक कार्यालयात तहसीलदार, उपविभागीय, तलाठी मंडळ अधिकारी, भूमी अभिलेख कार्यालयातील अधिकाऱ्यांशी संगमताने कोट्यवधी रुपयांचा भ्रष्टाचार करून संपत्ती जमा केल्याचे उघडकीस येणे, यांच्या सर्वांचे नावे बाजारभावाप्रमाणे किमान १०० कोटीच्या आसपास संपत्ती असणे, यांच्या नावावर दरेगाव परिसरात नायरा कंपनीचा ८ कोटी ९० लाख किंमतीचा पेट्रोल पंप असणे, खरेदी नोटरीतील किंमत व खरेदी दस्तातील किंमत यामध्ये तफावत असणे, तसेच या विषयात नाशिक जिल्हाधिकारी कार्यालयातील अधिकाऱ्यांचा समावेश असणे, या गंभीर प्रकरणाची तातडीने चौकशी करून संबंधित लोकांवर, अधिकाऱ्यांवर फौजदारी कारवाई करण्याची होत असलेली मागणी व याबाबत शासनाने करावयाची कारवाई व उपाययोजना."

(१६) श्री.वसंत खंडेलवाल, वि.प.स. पुढील तातडीच्या व सार्वजनिक महत्वाच्या बाबीकडे वैद्यकीय शिक्षण मंत्र्यांचे लक्ष वेधतील :-

"अकोला, वाशिम, बुलढाणा येथील सामान्य व गरजू रुग्णांकरिता अत्यल्प दरात आरोग्य सुविधा उपलब्ध करून देण्याकरिता शासनाने अकोला येथे दोनशे खाटांचे सुपर स्पेशालिटी हॉस्पिटलला सन २०२१ ला मंजूरी मिळालेली असणे, दिनांक १ ऑगस्ट, २०२२ ला अधिकृतपणे बाह्यरुग्ण विभाग सुरू झालेला असणे, सुपर स्पेशालिटी हॉस्पिटलमध्ये बाह्य रुग्ण विभागांमध्ये एम.आर.आय., सिटीस्कॅन, कॉर्डिओलॉजी, नेफ्रॉलॉजी, न्यूरोलॉजी, न्यूरोसर्जरी, प्लास्टिक सर्जरी यासारखे अत्यंत महत्त्वाचे विभाग असणे, हॉस्पिटलमध्ये सर्व उपचारांना लागणाऱ्या यंत्रसामुग्रीचा पुरवठा केंद्र शासनाने केलेला असणे, तसेच ऑक्सिजन प्लांटची सुद्धा या रुग्णालयात स्थापना केलेली असणे, परंतु यंत्रसामुग्रीकरिता लागणारे तज्ञ तंत्रज्ञांच्या पूर्ण पदांचा भरणा करण्यास मंजूरी नसणे, आकृतीबंधाचा दुसरा टप्पा मंजूर नसणे तज्ञ डॉक्टरांची तसेच प्रशासन चालविण्याकरिता अधिकारी व कर्मचाऱ्यांची पदे रिक्त असणे त्यामुळे सुपर स्पेशालिटी हॉस्पिटलची इमारत व सर्व यंत्रसामुग्री उपलब्ध असताना सुद्धा आंतररुग्ण विभाग सुरू झालेला नसणे, त्यामुळे गोरगरीब गरजू रुग्णांना विशेष उपचारांपासून वंचित राहावे लागणे, आंतर रुग्णविभाग सुरू करण्याबाबत शासनाने कोणतीही कार्यवाही केलेली नसणे, त्यामुळे सामान्य जनमानसात तीव्र असंतोषाची भावना निर्माण होणे, त्याकरिता शासनाने सुपर स्पेशालिटी हॉस्पिटलमध्ये आंतररुग्णविभाग सुरू करण्याकरिता आवश्यक ती कारवाई करण्याबाबत शासनाने तातडीने करावयाची कार्यवाही व उपाययोजना."

(१७) सर्वश्री सतिश चव्हाण, विक्रम काळे, वि.प.स. पुढील तातडीच्या व सार्वजनिक महत्वाच्या बाबीकडे सार्वजनिक आरोग्य व कुटुंब कल्याण मंत्र्यांचे लक्ष वेधतील :-

"छत्रपती संभाजीनगर जिल्ह्यातील गंगापूर व खुलताबाद येथील ट्रामा केअर युनिट अद्याप सुरू झाले नसणे, गंगापूर येथील

ट्रामा केअर युनिटला सन २०१० ला मान्यता मिळाली तरीही बांधकाम अपूर्ण असणे, वैद्यकीय अधिकाऱ्यांसह इतर कर्मचाऱ्यांची ६४ पदे रिक्त असणे, निधी अभावी सर्व कामे ठप्प झाली असणे, ग्रामीण भागातील गोरगरीब रुग्णांना उपचाराची चांगली सुविधा मिळण्यासाठी व कामे पूर्ण करण्यासाठी सन २०२१ मध्ये २३४.०० लक्ष रुपयांची सुप्रमा शासनस्तरावर प्रलंबित असणे, खुलताबाद येथील ट्रामा केअर युनिट सुरु करणेसाठी दिनांक २० जुलै, २०२३ रोजी खास बाब म्हणून मंजूरी दिली असणे, सदर ट्रामा केअर युनिटसाठी विहित पध्दतीने जमिनीचे अधिग्रहण करून बांधकामे व उपकरणासाठी जिल्हा नियोजन मधून निधी उपलब्ध करून देण्याचे मंजूरी आदेशात नमूद असणे, या बाबतीत शासनस्तरावर किंवा जिल्हा नियोजन समिती स्तरावर अद्याप काहीही कार्यवाही झालेली नसणे, गंगापूर व खुलताबाद परिसरातील रुग्णांना आरोग्य सेवा उपलब्ध करून देण्यासाठी गंगापूर ट्रामासाठी २३४.०० लक्ष रुपयांची सुप्रमा मान्यता व खुलताबाद येथील ट्रामा केअर युनिट स्थापनेसाठी जमिन व निधी उपलब्ध करून देण्यासाठी मागणी असणे, याबाबत शासनाने तातडीने करावयाची कार्यवाही व उपाययोजना."

(१८) श्री.अंबादास दानवे, वि.प.स. पुढील तातडीच्या व सार्वजनिक महत्वाच्या बाबीकडे मदत व पुनर्वसन मंत्र्यांचे लक्ष वेधतील :-

"पुणे जिल्ह्यातील प्रकल्पग्रस्त शेतकऱ्यांना पर्यायी जमीन वाटप वर्षानुवर्षे प्रलंबित असणे, पवना प्रकल्पग्रस्तांना खराबवाडी व चाकण परिसरात तहसिलदार, खेड यांच्या कार्यालयाकडून फेरफार क्र.५९० नुसार गट नं. ३५७/९६,३५७/९७,३५७/९८,३५७/९९, ३५७/१०० अन्वये शेतकऱ्यांना वाटप केलेली जमीन, तथापि, नरेशचंद्र बिल्ला आणि कंपनी यांनी सदरहू वर्ग-२ जमिनींचा शर्तभंग प्रकरणी खोटे कागदपत्रे सादर करून सदरहू जमीन शासन जमा न करता शेतकऱ्यांकडून घेतलेला अवैध ताबा, तसेच जमिनीचा ताबा घेताना कंपनीने महसूल विभागाकडे शर्तभंग अटी बाबत नजराणा रक्कम भरलेला नसणे, सदरहू कंपनी अनेक वर्षांपासून बंद असणे, सदरहू जमिन मोकळ्या व पडीक अवस्थेत असणे, कंपनीद्वारे

जमीनी भोवती संरक्षक भिंत उभारणे, उक्त प्रकरणी शेतकऱ्यांनी महसूल, मदत व पुनर्वसन व पोलीस यांच्याकडे कारवाई करण्याची केलेली मागणी, शेतकरी वैयक्तिक जमीनीपासून भूमीहिन होणे, शेतकऱ्यांनी आत्महत्या करण्याचा केलेला प्रयत्न, महसूल प्रशासनामार्फत दुर्लक्ष होणे, गुंजवणी, चासकमान इ. प्रकल्पग्रस्तांना जमीन वाटप करणे, PMRDA च्या Zoning मुळे जमीनवाटप थांबविणे, मदत व पुनर्वसन, महसूल व नगरविकास विभाग यांच्या समन्वयाचा अभाव असणे, अप्पर वर्धा धरण पुनर्वसन प्रकरणी मोर्शी (जि.अमरावती) येथे केलेले आंदोलन, उपोषण स्थळी शेतकरी गोपाळ बाजीराव दहिवडे यांनी आत्महत्या करणे, शासनाने आत्महत्येची नोंद न घेणे, प्रकल्पग्रस्तांना पर्यायी जमिनीचे चुकीचे वाटप होणे याबाबत शासनाची भूमिका व कार्यवाही."

(ख) लक्षवेधी सूचनेवरील निवेदने सभागृहाच्या पटलावर ठेवणे.

सहा : म.वि.प. नियम १०१ — अ अन्वये विशेष उल्लेख — (असल्यास)

- मध्यंतर -

सात : म.वि.प. नियम ९७ अन्वये अल्पकालीन चर्चा —

(गुरुवार, ११ जुलै, २०२४ रोजीच्या दिवसाच्या कामकाजाच्या क्रमात दर्शविण्यात आलेली म.वि.प. नियम ९७ अन्वये अल्पकालीन चर्चा) —

सर्वश्री विक्रम काळे, सतिश चव्हाण, ज्ञानेश्वर म्हात्रे, सुधाकर अडबाले, अभिजीत वंजारी, जयंत आसगांवकर, निरंजन डावखरे, धिरज लिंगाडे, जगन्नाथ अभ्यंकर, किरण सरनाईक, सत्यजीत तांबे, किशोर दराडे, वि.प.स. यांची म.वि.प. नियम ९७ अन्वये अल्पकालीन चर्चा —

"राज्यामध्ये शासनमान्य शाळा व कनिष्ठ महाविद्यालयांमध्ये सन १९८२ ची जुनी पेन्शन योजना लागू असतांना दिनांक १ नोव्हेंबर, २००५ पुर्वी रितसर जाहीरात देऊन नेमणूका दिलेल्या सर्व शिक्षक-कर्मचाऱ्यांची सन १९८२ च्या जुन्या पेन्शन योजनेनुसार भविष्य निर्वाह निधीची खाती उघडण्यात येणे, त्या खात्यावर दरमहा

वेतनातून भविष्य निर्वाह निधीच्या हिश्याच्या रकमेचा हप्ता कपात होणे, तद्नंतर सन २०११ मध्ये शालेय शिक्षण विभागाने वित्त विभागाचा संदर्भ देऊन परिपत्रक काढणे, दिनांक १ नोव्हेंबर, २००५ पूर्वी सेवेत आलेल्या परंतु, तद्नंतर १००% अनुदानावर आलेल्या शाळेतील शिक्षकांनाच सन १९८२ ची जूनी पेन्शन योजना लागू राहिल, असे कळविणे, त्यामुळे शिक्षक-कर्मचाऱ्यांत असंतोषाची व गोंधळाची परिस्थिती निर्माण होणे, सन २०२० मध्ये याबाबत एक अधिसूचना प्रसिध्द करणे, त्याला विरोध होताच ती अधिसूचना रद्द करणे, या सर्व शिक्षक-कर्मचाऱ्यांना जूनी पेन्शन योजना लागू करण्याबाबत अर्थनियोजन व शिक्षण सचिवांची समिती नियुक्त करणे, त्यावर शासनाचा कोणताच धोरणात्मक निर्णय न होणे, तद्नंतर शालेय शिक्षण विभागाकडून सम्यक समिती नियुक्त करणे, त्याचा अहवाल शासनास प्राप्त होणे, तरीही त्यावर शासनाचा कोणताच निर्णय न होणे, छत्रपती संभाजीनगर शिक्षक लोकप्रतिनिधीच्या पुढाकारातून या जुन्या पेन्शनच्या प्रश्नासाठी नागपूर अधिवेशन काळात मुख्यमंत्री व दोन्ही उपमुख्यमंत्री, मुख्य सचिव व संबंधित अधिकारी व विविध शासकीय, निमशासकीय अधिकारी-कर्मचारी, शिक्षक संघटनांच्या प्रतिनिधींसमवेत बैठक होणे, त्यामध्ये दिनांक १ नोव्हेंबर, २००५ पूर्वी जाहीरात दिलेल्यांना व त्यानंतर नियुक्ती आदेश दिलेल्यांना जुनी पेन्शन देण्याबाबत निर्णय घोषित करणे, तसेच दिनांक १ नोव्हेंबर, २००५ नंतर सेवेत आलेल्या सर्व शिक्षक तसेच कर्मचाऱ्यांना जुनी पेन्शन योजना लागू करण्याबाबत एका उच्चस्तरीय समितीचे गठन करणे, त्याचा अहवाल प्राप्त होताच त्यांना नविन सूधारित पेन्शन योजना लागू करण्याचा निर्णय मुख्यमंत्र्यांनी गत अधिवेशनात घोषित करणे, त्यानुसार या योजनेबाबत शिक्षक तसेच अधिकारी-कर्मचारी वर्गात संभ्रम व अनेक प्रश्न असणे, तेव्हा दिनांक १ नोव्हेंबर, २००५ पूर्वी सेवेत आलेल्या अंशतः अनुदानित, विनाअनुदानित व तद्नंतर १००% अनुदानावर आलेल्या शाळांमधील शिक्षक तसेच कर्मचाऱ्यांना सन १९८२ ची जुनी पेन्शन योजना लागू करणे तसेच दिनांक १ नोव्हेंबर, २००५ नंतर सेवेत आलेल्या शिक्षक-अधिकारी-कर्मचारी यांना लागू होणाऱ्या सुधारीत पेन्शन योजनेबाबत शासनाच्या वतीने अधिक स्पष्टता देणेबाबत शासनाने तातडीने करावयाची कार्यवाही व उपाययोजना."

**आठ : शासकीय विधेयके —**

**(क) विधानसभेने संमत केल्याप्रमाणे — विचार पुढे सुरु, खंडशः विचार व संमत करणे.**

**(१) "सन २०२४ चे विधानसभा विधेयक क्रमांक ११ — महाराष्ट्र प्रादेशिक नियोजन व नगररचना (सुधारणा) विधेयक, २०२४"**

विधेयक संयुक्त समितीकडे पाठविण्याबाबत सर्वश्री अंबादास दानवे, शशिकांत शिंदे, अभिजीत वंजारी, अशोक ऊर्फ भाई जगजाप, सचिन अहिर, वि.प.स. यांचा प्रस्ताव :-

"सन २०२४ चे विधानसभा विधेयक क्रमांक ११ – महाराष्ट्र प्रादेशिक नियोजन व नगररचना (सुधारणा) विधेयक, २०२४" विधानसभेची सहमती घेऊन दोन्ही सभागृहांच्या ३५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(२) "सन २०२४ चे विधानसभा विधेयक क्रमांक १४ – महाराष्ट्र मालमत्तेच्या विरुपणास प्रतिबंध करण्याकरिता (सुधारणा) विधेयक, २०२४"

(ख) विधानसभेने संमत केल्यास – विचार, खंडशः विचार व संमत करणे.

(१) "सन २०२४ चे विधानसभा विधेयक क्रमांक २० – महाराष्ट्र विशेष जन सुरक्षा विधेयक, २०२४"

(२) "सन २०२४ चे विधानसभा विधेयक क्रमांक २१ – महाराष्ट्र कारागृहे व सुधार सेवा विधेयक, २०२४"

नऊ : (मंगळवार, दिनांक ९ जुलै, २०२४ व बुधवार, दिनांक १० जुलै, २०२४ व गुरुवार, दिनांक ११ जुलै, २०२४ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) –

सर्वश्री प्रविण दरेकर, विक्रम काळे, चंद्रशेखर बावनकुळे, सतीश चव्हाण, आमश्या पाडवी, विजय ऊर्फ भाई गिरकर, अमोल मिटकरी,



प्रसाद लाड, रामराजे निंबाळकर, डॉ.मनिषा कायंदे, श्री.निरंजन डावखरे, प्रा.राम शिंदे, सर्वश्री श्रीकांत भारतीय, राजहंस सिंह, रणजितसिंह मोहिते-पाटील, श्रीमती उमा खापरे, सर्वश्री रमेश कराड, निलय नाईक, प्रविण दटके, ज्ञानेश्वर म्हात्रे, रमेशदादा पाटील, रामराव पाटील, अमरीशभाई पटेल, गोपिचंद पडळकर, वसंत खंडेलवाल, **वि.प.स. यांचा म.वि.प. नियम २६० अन्वये प्रस्ताव —**

"मागील दोन वर्षांच्या काळात मुंबईसह एमएमआरडीए भागात पर्यावरणपूरक व गतीमान दळणवळण आणि गृहनिर्माण तसेच, झोपडपट्टी निर्मूलन हे मुद्दे प्रधान्याने विचारात घेऊन व विकासास केंद्रबिंदू मानून मुंबई, ठाणे, पुणे, नागपूर व छत्रपती संभाजीनगर सारख्या मोठ्या शहरात स्थानिकांचे जीवनमान उंचावण्यावर भर देऊन विकासाची नियोजनात्मक कालबद्ध कामे हाती घेण्यात आली असल्याची बाब निदर्शनास येणे, मुंबई, ठाणे, पुणे ही शहरे खड्डेमुक्त करण्याची संकल्पना प्रत्यक्षात आणण्याच्यादृष्टीने तेथील सर्व महत्वाच्या रस्त्यांचे काँक्रीटीकरण करण्याचा निर्णय घेण्यात येणे, मुंबई व ठाण्यासह उपनगरातील धोकादायक इमारतींचा समुह विकास करण्याच्या दृष्टीने मोठ्या प्रमाणावर प्रकल्प राबविण्यात येणे, मुंबईतील रेल्वे स्थानकांच्या दोन्ही बाजूकडील झोपडपट्टीधारकांच्या पात्रता निश्चित करण्यासाठी एक खिडकी व कालबद्ध स्थालांतरण योजना राबविण्याची तसेच, एसआरए प्रकल्पबाधितांच्या न्यायप्रविष्ट प्रकरणाबाबतीतील शासनाचे धोरण निश्चित करण्याची आवश्यकता, मुंबईतील भेंडीबाजार, धारावीसारख्या गजबजलेल्या भागांचे पुनर्वसन करण्याच्या दृष्टीने उभारण्यात येणारे एसबीयुटी सारखे गृहनिर्माण प्रकल्प नागरी पुनरूत्थान घडविणारे असल्याचे निदर्शनास येणे, जुन्या चाळींची व्याख्या बदलून हेरीटेज टीडीआर प्रत्यक्ष अंमलात आला असणे, स्वयंपुनर्विकासाच्या माध्यमातून गृहनिर्माण प्रकल्प अधिक गतीमान करण्यासाठी मुंबई जिल्हा बँकेकडून देण्यात येणा-या कर्ज मर्यादेत वाढ करण्यात आली असणे, एमएमआरडीए क्षेत्रात सहकारी गृहनिर्माण संस्थांच्या पुनर्विकासासाठी मुंबई जिल्हा बँकेला नोडल एजन्सी म्हणून मान्यता देण्यात येणे, मानीव हस्तांतरण करण्यासाठी स्टॅम्प ड्युटी भरण्यात सुलभता होण्यासाठी मुद्रांक शुल्क अभय योजना सुरू करण्यात येणे, मुंबईतील बीडीडी चाळ पुनर्विकास प्रकल्पांतर्गत त्या परिसरातील अनिवासी झोपडीधारक, स्टॉलधारक यांची पात्रता निश्चित करण्याची प्रक्रिया सुरू

असणे, बीडीडी चाळींच्या पुनर्विकास प्रकल्पांना प्रेत्साहन मिळावे यासाठी संबंधित पुनर्विकासाच्या करारनाम्यावर फक्त १ हजार रुपये मुद्रांक शुल्क घेण्याचा निर्णय घेण्यात येणे, झोपडपट्टी पुनर्वसनातील सदनिका हस्तांतरण शुल्कात ५० टक्के कपात करण्याचा निर्णय घेण्यात येणे, ठाणे शहरात एमआयडीसीच्या अभिन्यासामधील भूखंडावर जगातील सर्वात मोठा क्लस्टर प्रकल्प राबविण्यात येणे, म्हाडाकडून पुनर्विकास होणा-या इमारतींतील रहिवाशांना तसेच, झोपडीधारकांना विकासकांविरूद्ध महारेरामध्ये अपील करण्याचा अधिकार देण्याची आवश्यकता, इमारत पुनर्विकास करताना केलेल्या कराराप्रमाणे तेथील भाडेकरुंना पुनर्विकास प्रकल्प पूर्ण होईपर्यंत अनेक विकासकांकडून भाडे देण्यात येत नसल्याची बाब निदर्शनास येणे, मुंबईतील पोलीस कर्मचाऱ्यांना पुरेशी निवासस्थाने उपलब्ध करून देण्यासाठी दिर्घकालीन, मध्यमकालीन व तात्काळ अशा तीन टप्प्यांवर उपाययोजना करण्याचा तसेच, म्हाडाच्या मदतीने मुंबईतील पोलीस निवासस्थानांचा पुनर्विकास करण्याचा शासनाने निर्णय घेतला असणे, बंद पडलेल्या गिरण्यांमधील कामगारांना शासनाकडून घरे देण्याची योजना अधिक गतीमान करण्याची आवश्यकता, पुण्यातील सहकारी गृहनिर्माण सोसायट्या व गृहनिर्माण मंडळाच्या वसाहतींचे स्ट्रक्चरल ऑडीट करून पुनर्विकास करण्याची आवश्यकता, पीएमआरडीएच्या माध्यमातून पुणे शहरातील डीपी प्लॅन व रिंगरोड नव्याने तयार करण्याची आवश्यकता, पुणे शहरात विमानतळाकरिता जागा राखीव असून अन्य पायाभूत सुविधा तातडीने करण्याची आवश्यकता, स्वारगेट ते कात्रज, खडकवासला ते हडपसर मेट्रो रेल्वेच्या कामाला गती देण्याची आवश्यकता, मेट्रो, अटलबिहारी वाजपेयी शिवडी-न्हावाशेवा अटल सेतू, हिंदू हृदयसम्राट बाळासाहेब ठाकरे समृद्धी महामार्ग, स्वातंत्र्यवीर सावरकर सागरी सेतू, मुंबई-पुणे एक्सप्रेस वे, मिसिंगलिनक इ. पायाभूत सुविधांचे जाळे निर्माण करून राज्यातील मुंबई-ठाणे-पुणे इत्यादी भागातील प्रवास कमी वेळात व सुखकर करण्याचा प्रयत्न करण्यात येणे, मुंबईत घाटकोपर ते वर्सोवा पहिली लाईन, डी एन नगर-चारकोप ते दहिसर आणि डी एन नगर-बांद्रा ते मानखुर्द दुसरी लाईन, कुलाबा ते अंधेरी (सीप्लॅन पर्यंत) तिसरी लाईन, वडाळाहून घाटकोपर, मुलुंड, ठाणे ते कासारवडवली पर्यंत चौथी लाईन, ठाणे ते भिवंडी, कल्याण पाचवी लाईन, स्वामी समर्थ, जोगेश्वरी ते कांजूरमार्ग सहावी लाईन आणि दहिसर पूर्व ते अंधेरी पूर्व एअरपोर्ट पर्यंत सातवी लाईन अशारितीने मुंबईत मेट्रोचे जाळे

उभारण्यात आले असल्याने मुंबईवरील दळणवळणाचा बराचसा ताण कमी होण्यास मदत होणार असणे, तसेच मुंबईतील रस्त्यांवरील जवळपास ३५ टक्के ट्रॅफिक कमी होणार असणे, याकरिता महामुंबई मेट्रो ऑपरेशन कॉर्पोरेशन लि. कंपनीची स्थापना करून संबंधित काम गतीशील करण्यात येणे, नवी मुंबई विमानतळामुळे वाढणा-या लोकसंख्येसाठी नियोजित 'नैना' प्राधिकरणामार्फत २३ गावांच्या नियोजित आराखड्याच्या अंमलबजावणीस गती देण्याची आवश्यकता, सन २०३० पर्यंत एकूण ऊर्जा निर्मितीपैकी ४० टक्के ऊर्जा ही अपारंपारिक पध्दतीने निर्माण करण्याचे उद्दीष्ट असणे, केंद्र शासनाच्या नवीन "प्रधानमंत्री सुर्य घर मोफत वीज योजना" अंतर्गत रूफ टॉप सोलर पॅनल बसविण्यासाठी ७८ हजार रुपये मर्यादेपर्यंत अनुदान देण्यात येणार असणे, तसेच, ग्राहकांना ३०० युनिट पर्यंतची वीज मोफत मिळणार असणे, राज्यात सर्व उपसा सिंचन योजनांचे सौरऊर्जाकरण करण्यासाठी पुढील दोन वर्षांत आवश्यक तो निधी उपलब्ध करण्याचे प्रस्तावित असणे, वीज सेवा उपलब्ध नसलेल्या राज्यातील सुमारे ३७ हजार अंगणवाडी केंद्रांना सौरऊर्जा संच देण्याचे प्रस्तावित असणे, वन्य प्राण्यांद्वारे होणाऱ्या शेतपीकांच्या नुकसानाला आळा घालण्यासाठी डॉ.श्यामाप्रसाद मुखर्जी जन वन विकास योजनेतर्गत शेतकऱ्यांना सौरऊर्जा कुंपनासाठी अनुदान देण्यात येणार असणे, मुंबई महानगरपालिकेच्या विधी खात्यात सन १९७८ ते २०१० या कालावधीत वकीलांचे मानधन, बैठकीसाठीचा खर्च, वाचनालय शुल्क यासह विविध प्रशासकीय कामासाठी १४ कोटी ५७ लाख रूपये आगाऊ रक्कम उचलण्यात आली असल्याची बाब निदर्शनास येणे व विविध माध्यमातून या प्रकरणाचा शोध घेतला जात असताना संबंधित नस्ती सापडत नसल्याने या प्रकरणांची नस्ती बंद करण्याचा निर्णय प्रशासनाकडून घेण्यात आला असल्याची बाब निदर्शनास येणे, मुंबईतील एकूण १५०८ छोटे नाले व ३०९ मोठे नाले साफ-सफाईकरिता मुंबई महानगरपालिकेने सुमारे २५० कोटी रूपयांची तरतुद केली असल्याची बाब निदर्शनास येणे, पावसाळ्यापूर्वी नालेसफाईचे ७५ टक्के काम पूर्ण झाल्याचा पालिकेचा दावा खोटा असल्याची बाब निदर्शनास येणे, २ लाख ७३ हजार मेट्रीक टन गाळ कुठे टाकला, क्षेपणभूमी कुठे आहे इ. बाबी प्रश्नांकित असल्याने प्रशासनाने नालेसफाई कामांची श्वेतपत्रिका काढण्याची आवश्यकता, मुंबईकरांच्या सुरक्षेसाठी आणि मुंबईवर नजर ठेवण्यासाठी शासनाकडून सुमारे १ हजार कोटी रूपयांचा निधी दिला असल्याची बाब निदर्शनास येणे, मुंबईकरांना

तात्काळ आरोग्य सुविधा मिळाव्यात यासाठी मुंबईत मोबाईल मेडिकल युनिट सुरु करण्यात आले असणे, राज्यातील महानगरपालिका बरखास्त करून तेथील कार्यभार दिर्घकाळ प्रशासक चालवित असल्याने काही ठिकाणी प्रशासकांकडून मनमानी होत असल्याचे व तेथील माजी नगरसेवकांचा योग्य मान राखला जात नसल्याचे निदर्शनास येणे, मुंबई, पुणे, नागपूर, छत्रपती संभाजीनगर यासारख्या मोठ्या शहराचा मेगापॉलिस मेटाव्हर्स प्रकल्पाच्या मदतीने अत्याधुनिक तंत्रज्ञानाचा वापर करून अधिक गतीने विकास करण्याचा व ही शहरे झोपडपट्टीमुक्त करण्याचा तसेच, पायाभुत सुविधा उभारून पर्यावरणपूरक विकास करण्याच्यादृष्टीने शासनाने केलेली वा करावयाची कार्यवाही व उपाययोजना."

— अशासकीय कामकाज —  
(बैठकीच्या अखेरचे २ १/२ तास)

दहा : अशासकीय विधेयके :-

(क) पुरःस्थापनार्थ :-

- (१) "सन २०२४ चे वि.प.वि. क्रमांक २ - महाराष्ट्र महानगरपालिका (सुधारणा) विधेयक, २०२४" - श्री. सुनिल शिंदे, वि.प.स. यांचे
- (२) "सन २०२४ चे वि.प.वि. क्रमांक ६ - महाराष्ट्र राज्यातील कर्मचाऱ्यांची त्यांच्या मातापित्यांप्रती जबाबदारी, उत्तरदायित्व तसेच देखभाल यासंदर्भातील मानकांबाबत तरतूद करण्यासाठी विधेयक, २०२४" - श्री. अंबादास दानवे, वि.प.स. यांचे
- (३) "सन २०२४ चे वि.प.वि. क्रमांक ७ - महाराष्ट्र राज्यात दुय्यम पशुवैद्यकीय परिषद स्थापन करण्याबाबत तरतूद करण्यासाठी विधेयक, २०२४" - श्रीमती मनिषा कांयदे, वि.प.स. यांचे

(ख) विचारार्थ :-

- (१) "सन २०२३ चे वि.प.वि. क्रमांक ४ - महाराष्ट्र ग्रामपंचायत (सुधारणा) विधेयक, २०२३" - श्री.अंबादास दानवे, वि.प.स. यांचे
- (२) "सन २०२३ चे वि.प.वि. क्रमांक ६ - महाराष्ट्र (नागरी क्षेत्र) झाडांचे संरक्षण व जतन (सुधारणा) विधेयक, २०२३" - श्री.अंबादास दानवे, वि.प.स. यांचे
- (३) "सन २०२३ चे वि.प.वि. क्रमांक १ - महाराष्ट्र राज्यात लैंगिक गुन्ह्यांना प्रवृत्त करणाऱ्या जाहिराती, जाहिरात-फलक लावण्यास, समाज माध्यमांवर व संकेतस्थळांवर प्रसिध्द करण्यास प्रतिबंध करण्याबाबत विधेयक, २०२३" - श्री.अंबादास दानवे, वि.प.स. यांचे

"राष्ट्रगीत."

विधान भवन,  
मुंबई,  
दिनांक : ११ जुलै, २०२४

जितेंद्र भोळे  
सचिव (१) (कार्यभार),  
महाराष्ट्र विधानपरिषद